

दिसो पुष्पक विमान जी छटा निराली।

बृजमान आहे तंहि में विसु वाली॥

वेठा युगल धणी साईं अ गोद में।

थियो मनड़ो मगनु आ मोद में।

हिकु कौशल्या कुंअर बी जनक लाली॥

दिसी गद् गद् थिया सभु हींयड़ा।

पाइनि हर हर घरनि खां लीयड़ा।

जणु मिली आ सभिनी खे मिठी माली॥

जै जै धुनि सभु था बोलिनि।

खुशी अ खजानो हर हर खोलिनि।

नचे कुद्रे मन में महबत मराली॥

वाह वाह वीर तुंहिजो शानु आ सवायो।

जानिब तो जै जो नगारो वजायो।

मिथिलेश नरेश जियां बुद्धि विशाली॥

चिरु चिरु जीओ साईं जोड़ी चिरु जीवे।

चिरु चिरु जीवे सिक सतिसंग चिरु जीवे।

सतिगुर निवाजी जंहि जी दरबार आली॥

बाबल मिठा तवहां जी वद्दी वद्दाई।

साहिबी सोभारी तुंहिजी अरिश खां आई।

अठई पहर आहियां तवहां जी कुशल सुवाली॥